

ප්‍රධාන ආහාර දූෂක වර්ග

එම්. ඩී. සී. ද සිල්වා

රජයේ රස පරීක්ෂක,

රජයේ රස පරීක්ෂක දෙපාර්තමේන්තුව,

ටොරන්ටෝ වතුරුය, කොළඹ 7.

මූලික, ආහාරවලට අදාළව දූෂක යන පදය විග්‍රහ කිරීමට මම කැමැත්තෙමි. මෙම ද්‍රව්‍ය, ආහාර අවසන් වශයෙන් පරිභෝජනය කිරීමට පෙර, එහි නිෂ්පාදනයේ කවර හෝ අවස්ථාවකදී ඒවාට එක්වන ද්‍රව්‍යයි. දූෂක යනු ආහාරයන්ට අනපේක්ෂිතව එක්වන ද්‍රව්‍ය වශයෙන් සැලකිය හැකිවන අතර ඒවා ආහාර පරිභෝජනය කෙරෙන අවස්ථාවේදී ආහාරයෙහි පැවතීම අපේක්ෂා නොකෙරෙන බැවින්, අවසරලත් ආකලන ද්‍රව්‍යයන්ගෙන් වෙන්කොට හඳුනා ගතහැක. අනෙක් අතට අවසරලත් ආකලන ද්‍රව්‍ය භාවිතා වනුයේ ආහාරයෙහි කිසියම් නිශ්චිත ප්‍රතිඵලයක් අත්කර ගැනීම සඳහාය.

මෙහිදී මම ආහාරයන්හි ක්ෂුද්‍ර ජීවී දූෂණය මුළුමනින්ම අත්හරිමින් රසායනික දූෂකයන්ට පමණක් මෙම සාකච්ඡාව සීමා කරමි. ලෝකයේ වඩා දියුණු රටවල් මෙන් නොව ශ්‍රී ලංකාව වැනි රටවල ආහාර දූෂක පිළිබඳ ප්‍රශ්නය එතරම් බරපතල ලෙස සැලකිල්ලට ගෙන නැත. මෙවැනි රටවල දළ දූෂණීකරණය පිළිබඳ ගැටළුව පවා තවම විසඳාගෙන නොමැතිවීම මෙයට හේතුව වෙයි. වඩා දියුණු රටවල මෙබඳු දළ දූෂණීකරණයන් දක්නට ලැබෙන්නේ ඉතා වීරල වශයෙනි. කුඩුකල කුළුබඩු වර්ගවලට ලී කුඩු එක්කිරීම, කුඩුකල කෝපි වලට පිලිස්සු බාහිර ශාක ද්‍රව්‍ය එක්කිරීම, ශාක තෙල් වර්ගවලට බනිජ් තෙල් එක් කිරීම යනාදී දළ දූෂණීකරණයන් ශ්‍රී ලංකාවේ බරපතල ප්‍රශ්න වේ. එහෙයින් පවතින පහසුකම් අනුව, ආහාරයන්හි රසායනික දූෂක පිළිබඳව ප්‍රශ්නවලට වැඩි අවධානයක් යොමුවී නැත.

එක්සත්ජාතීන්ගේ ආහාර හා කෘෂිකර්ම සංවිධානය මගින්, වසර කීපයකට ඉහතදී ආසියාවේ රටවල් හතරක, එනම් ඉන්දියාවේ, නේපාලයේ, පකිස්ථානයේ සහ ශ්‍රී ලංකාවේ, ආහාර දූෂක පිළිබඳ සම්ක්ෂණයක් පැවැත්වීමට ප්‍රයත්නයක් දරන ලදී.

ශ්‍රී ලංකාවේ මෙම ප්‍රයත්නය, ප්‍රධාන වශයෙන්ම මිනිස් බලය, උපකරණ යනාදිය සම්බන්ධයෙන් වූ සීමාවන් හේතුකොට ගෙන එතරම් සාර්ථක නොවීය.

ආහාරයන්හි අඩංගුවන ප්‍රධාන දූෂක වර්ග නම්:

1. ලෝහමය දූෂක
2. කාමිනාශක අවශේෂ සහ
3. මයිකොටොක්සින් වර්ගය

කුණු කසල, යුන්බුන්, කෘමීන් සහ ලැටිගාන සතුන් යනාදී දූෂණ කාරක පිළිබඳවද සඳහන් කළ යුතුව ඇත. රසායනඥයන් විසින් මෙබඳු දූෂක පිළිබඳ සාක්ෂිද තක්සේරු

කිරීම අපේක්ෂා කෙරෙන නමුදු මෙය බොහෝ දුරට ආහාර පිළිබඳ සනීපාරක්ෂාවට අදාළ ප්‍රශ්නයක් වේ.

ලෝහමය දූෂක

ශ්‍රී ලංකාවේ ආහාරයන්හි අපට හමුවී ඇති ප්‍රධානතම දූෂක වර්ග වනුයේ ඊයම්, ආසනික්, කැඩ්මියම්, රසදිය, තඹ සහ වින්ය. මෑතකදී ක්‍රෝමියම් ද හමුවී ඇත.

ඊයම්

ඊයම් යනු ක්‍රමයෙන් ඒකරාශී වන විෂ වර්ගයකි. වීථි කරාණු හේතුකොටගෙන ඒවා ආහාරවල අඩංගුවිය හැකිය. ඊයම්වලින් තැනූ ජලනළ භාවිතය ආහාර ඊයම් මගින් දූෂණය වීමට හේතුවක්ව පැවතීම. එහෙත් මේවා භාවිතය දැන් බොහෝ දුරට අත්හැරී ඇත. පරිසරයේ ඇති ඊයම් වලට අභ්‍යන්තර දහන එන්ජිනගෙන් ඊයම් එක්වෙයි. ඊට අමතරව ගෘහස්ථ උපකරණ නිෂ්පාදනයේදී අපවිත්‍ර රසායනික ද්‍රව්‍ය භාවිතය මෙන්ම එම උපකරණ සඳහා බාල තත්ත්වයේ ලෝහ වර්ග භාවිතය නිසාද ආහාරදූෂකට ඊයම් එකතු වීම සිදුවේ. ආහාර වින්වල ඇසිරීමේ කර්මාන්තයේදී පැස්සීම සඳහා ඊයම් භාවිතයද, ඊයම් ආශ්‍රිත සායම් හා වර්ණ භාවිතයද, ආහාරවලට ඊයම් එකතු වන අනෙකුත් ක්‍රම වේ.

ආසනික්

අතීතයේදී ආහාරවලට ආසනික් එක්වීමේ ප්‍රධාන මාර්ගයක් වූයේ සිනි වර්ග, වාර්චාර් වර්ග යනාදිය නිෂ්පාදනයේදී අපවිත්‍ර සල්පියුරික් අම්ල භාවිතයයි. වල් පැලෑටි සහ ශාක වර්ග මර්දනය සඳහා ආසනික් භාවිතය ද එම ද්‍රව්‍ය ආහාරයට එක්වීමට හේතුවූ තවත් සාධකයකි. මෙබඳු පිළිවෙත් දැනට බහුලව අනුගමනය නොකෙරෙන අතර දැනට මූලික වශයෙන්ම ආසනික් එක්වන්නේ පසෙහි ඇති එම ද්‍රව්‍ය හේතුකොට ගෙනය. එහෙයින් ආහාරයන්හි දක්නට ලැබෙනුයේ ඉතා පහත් මට්ටමක ආසනික් ප්‍රමාණයකි. මෙය අදාළ නොවන්නේ (විශේෂයෙන්ම කබල සහිත සාගර පිටින්ගෙන් ලබාගන්නා) ඇතැම් සාගරික ආහාර නිෂ්පාදන වර්ගවලට පමණකි.

කැඩ්මියම්

ආහාරවලට කැඩ්මියම් එකතු වන මූලික ප්‍රභවයක් වූයේ කැඩ්මියම් ආලේප කළ බඳුන්ය. කැඩ්මියම් ආලේප කිරීමේ පිලිවෙත දැන් අත්හරිනු ලැබ ඇති බැවින් මෙකල ආහාරවලට කැඩ්මියම් එකතු වන්නේ ප්‍රධාන වශයෙන්ම කාර්මික අප ද්‍රව්‍ය වලින් සහ පස් වලිනි.

රසදිය

මෙම ද්‍රව්‍ය ආහාරදූෂකට ඇතුල් වන්නේ ඓතිහාසික රසදිය අන්තර්ගත දිලීර නාශක භාවිතය හෝ රසදිය අන්තර්ගත

කාර්මික අපත් ජලය ජල මාර්ගවලට නිකුත් කිරීම නිසාය. 1970 දශකය ආරම්භයේදී ජපානයේ ඇතැම් ප්‍රදේශවල මතසායින් තුළ අධික මිතයිල් රසදිය මට්ටම් පැවති බව සොයා ගැනීම නිසා වීශාල වීමකින් ඇතිවිය.

තඹ
ආහාරවලට එක්වන්නේ ප්‍රධාන වශයෙන්ම තඹ අන්තර්ගත දිලීර නාශක තුළින් සහ ඇතැම්විට තඹ වලින් තැණුනු උපකරණ මගිනි. ආහාරයන්හි තඹ පැවතීමෙන් ඒවායේ ඇති සී වීමකින් වීනාශ වී යාමට ඉඩ ඇත.

වින්
මෙම ද්‍රව්‍ය ආහාරයට එක්වන මාර්ගය පැහැදිලිය; එනම් ටින් බදුන් වලිනි. ඒවා ආහාරයට අවශේෂණය වන්නේ අම්ලකර වායුව පැවතියහොත් පමණි. එහෙයින් මැනවින් වායු ප්‍රතිරෝධී කළ ටින්වල ඇසිරීමෙන් ආහාරයට මෙම ද්‍රව්‍ය අවශේෂණය වීම වැළැක්විය හැකිය. ආම්ලික ආහාර වර්ගයන්ද මෙම බෙලෙක් හෙවත් ටින් නම් මුළු ද්‍රව්‍ය අවශේෂණය කරගනී.

පලිබෝධ නාශක අවශේෂ
දෙවන ලෝක යුද්ධය අවසානයේ පටන්ම කෘෂිකර්මය සඳහා දිලීර නාශක භාවිතය අත්‍යවශ්‍ය ලක්ෂණයක් බවට පත්විය. ඒවා භාවිතා නොකර වර්තමානයේ අප ලබන ආහාර අස්වනු ලබන නොහැකි බැවින් මෙම ද්‍රව්‍ය භාවිතයම හානිකර යයි කිව නොහැක. විශේෂයෙන්ම උණ සංවර්ධිත රටවල ආහාරයන්හි, නුසුදුසු තරම් අධික මට්ටමින් මේවා පැවතීමට හේතු සාධක වී ඇත්තේ අයහපත් කෘෂිකාර්මික පිලිවෙත්ය. ගොවිතැන කෘෂිකාර්මික නිලධාරීන් විසින් ඔවුන්ට දෙනු ලබන උපදෙස් අනුගමනය නොකරති. උදහරණ වශයෙන් කෘෂිනාශක යෙදීමෙන් පසුව අස්වනු නෙලා ගැනීම සඳහා ගතවිය යුතු අවම කාලසීමාවන් නියම කොට ඇත. කෙසේ වුවද නොදැනුවත්කම නිසා හෝ තණ්හාව නිසා හෝ ගොවිතැන මෙම නියමයන්ට අනුකූලතාවය නොදක්වති. තවත් අයහපත් පිලිවෙත් වනුයේ රනිල හෝග සහ ධාන්‍ය වර්ග දිගුකල් තබාගැනීම සඳහා ඒවාට පලිබෝධ නාශක මිශ්‍ර කිරීම සහ තක්කාලි වැනි ගෙඩි වර්ග සහ වෙනත් එළවළු හෝගවල එම ද්‍රව්‍ය ගැල්වීමයි. මෙම පිලිවෙත කොතෙක් දුරට පැතිර ඇත්ද යත් පලිබෝධ නාශක දූෂණය නොමැති බව තහවුරු කර ගැනීම සඳහා, මද වශයෙන් නරක් වූ පළතුරු සහ එළවළු වර්ග මිලදී ගැනීම වඩා හොඳ යයි පවසනු ලැබේ. දැනට ශ්‍රී ලංකාවේ ප්‍රධාන වශයෙන් දක්නට ලැබෙන දූෂක වර්ග නම් චේන්ද්‍රිය ෆෙපාස් පරාස් පලිබෝධ නාශක, කාබමේටි වර්ග සහ paraquat සහ diaquat වර්ග ඊට අඩු ප්‍රමාණයක් පොදුවේ චේන්ද්‍රිය ක්ලෝරීන් පලිබෝධ නාශක වර්ග අප රටට ආනයන කිරීම කලක සිට අත්හිටුවා ඇත. චේන්ද්‍රිය ක්ලෝරීන් පලිබෝධ නාශක වඩාත්ම කල් පවත්නා එමෙන්ම සතුන්ගේ මාංශවල එක්රැස් වන වර්ගය බැවින් මෙසේ කිරීම ඉතා හොඳය. කෙසේ වුවද යම් යම් නිශ්චිත කාර්යයන් සඳහා ඇතැම් රජයේ ආයතන මගින් මෙම ද්‍රව්‍ය ඉතා සුළු ප්‍රමාණයක් තවමත් ආනයනය කරනු ලැබේ. චේන්ද්‍රිය ෆෙපාස් ෆෙප්ටි වර්ග ඉතා ඉක්මනින් භායනීය වන බැවින්

නිවැරදි වගා පිලිවෙත් අනුගමනය කළ විට ආහාර පරිභෝගය සඳහා ගනු ලබන අවස්ථාවේදී පවතිනුයේ නියමිත සීමාවන්ට අඩු දූෂක මට්ටමකි. පළතුරු සහ එළවළු වැනි කෘෂිකාර්මික නිෂ්පාදනයන්හි පැවතිය හැකි කෘෂිනාශක මට්ටම් පිළිබඳ සීමාවන් කෝබෙක්ස් පද්ධතිය මගින් නියම කර ඇත. ප්‍රධාන වශයෙන්ම යුරෝපීය ආහාර වර්ග සඳහා වන මෙම පද්ධතියේ අලුත්ම ප්‍රකාශනය 1986 දී නිකුත් වී ඇත.

පලිබෝධ නාශක පනත යටතේ පත් කරන ලද, මාද සාමාජිකත්වය දරන, පලිබෝධ රීති කමිටුව විසින් මැනදි මෙම මට්ටම් පිළිබඳ සීමාවන් පනවන ලදී. A D I හෙවත් පිලිගත හැකි දෛනික පරිභෝජන ප්‍රමාණයන්ද කෝබෙක්ස් පද්ධතිය මගින් නියම කර ඇත.

දැනට භාවිතා වන ප්‍රධානතම පලිබෝධ නාශක සහ වල් පැලැටි නාශක නම් Methamidophos, Monochrotophos, Quinalphos, Fenthion, Dimethoale, Malathion, Carbaryl, Garbofuran, Paraquat, Diaquat. යනාදියයි.

මයික්‍රොවොක්සින් වර්ග:

මේවා ඇතැම් අන්වීක්ෂීය දිලීර (පුස්) වර්ගවලින් බිහිවන විෂමුසු ද්‍රව්‍ය වේ. ඒ අතුරින් වඩාත්ම වැදගත් වන්නේ 1960 වන දශකයේ ආරම්භක අවධිය සොයා ගන්නා ලද ඇෆ්ලොවොක්සින් වර්ගයි. ඇෆ්ලොවොක්සින් යනු අක්මාවේ පිලිකාවලට මුල් වෙතැයි සැලකෙන විෂ වර්ග වේ. ඇෆ්ලොවොක්සින් නිෂ්පාදනය වන්නේ ඇතැම් *Aspergillus flavus* සහ *Aspergillus parasiticus* ප්‍රභේද යන්ගෙනි. මෙම දිලීර වර්ග සෑම තැනකම ඇත. ඒවා පැවතීම සහ පවතින ප්‍රමාණය භූගෝලීය සහ වාරික සාධක අනුවද වර්ධනය, අස්වනු නෙලීම සහ ගබඩා කිරීම ආදියේදී පවතින තත්ත්වයන්, එනම් ආලෝකය, උෂ්ණත්වය යනාදී පාරිසරික සාධක අනුවද වෙනස් වේ. නිවර්තනික සහ අර්ධනිවර්තනික රටවල හෝග මෙම පුස්වලට වඩාත් පහසුවෙන් ගොදුරු වේ. සාමාන්‍යයෙන් පුස් වැඩෙනුයේ ගබඩා කර තැබීමේදීය. එහෙත් හෝගය ශාකයේ තිබියදීම වුවද කෘෂිකර්මයේ කාරණා වලට මෙම දිලීර බෝවිය හැකිය.

දිලීරයන්ගේ වැඩිමට සහ ඉන් අනතුරුව සිදුවන විෂ සෑදීමට උපස්ථර වශයෙන් ක්‍රියා කරන ශාක ද්‍රව්‍ය රාශියකි. මෙමගින් මිනිස් ආහාර කෙලින්ම දූෂණය විය හැකිය. තවද දූෂිත ආහාර සතුන්ගේ ශරීර ගතවූ විට ඒවා ඔවුන්ට විෂ වනවා පමණක් නොව ඔවුන්ගේ මස් බත්තර කිරි යනාදිය මගින් එම විෂ මිනිසාටද ලැබේ. සතුන් සම්බන්ධයෙන් කරන ලද අධ්‍යයනයන්ගෙන් ඇෆ්ලොවොක්සින් පිළිබඳ දත්ත වීශාල ප්‍රමාණයක් ලැබී ඇත. ඇෆ්ලොවොක්සින් නමින් හැඳින්වෙන සංයෝග වර්ග 17 ක් ඇති නමුදු ඇෆ්ලොවොක්සින් යන පදය සාමාන්‍යයෙන් යොදනුයේ ඇෆ්ලොවොක්සින් බ1, බ2, පී1 සහ පී2 යන සංයෝග සතරටය. මේවා හදුනා ගනු ලබන්නේ පාරිච්ඡේද ආලෝකයේදී ඒවායේ ප්‍රතිදීප්ත වර්ණ පදනම් කොටගෙනය. බී යනු නිල් පැහැයද පී යනු කොළ පැහැයද

අනු සංඛ්‍යාව වර්ණ ලේඛ ශිල්පීය වලතාවද අතවයි. ඇප්ලවොක්සින් බී1 සහ බී2 මගින් දුෂිත වූ ආහාර අනුභවයට දෙන ලද හරකුන් ගෙන් නිකුත්වන කිරිවල ඇප්ලවොක්සින් එම්1 සහ එම්2 යන පරිවෘත්තික ද්‍රව්‍ය අන්තර්ගත වේ. ඇප්ලවොක්සින් වර්ග දීර්ඝ තරංග අධෝරක්ත ආලෝකයේදී නිදුණු ලෙස ප්‍රතිදීප්ත වන අතර එම ද්‍රව්‍ය තුනී ස්වර වර්ණ ලේඛ ශිල්ප ක්‍රමය මගින් හඳුනාගෙන ඇස්තමේන්තු කිරීමේ පදනම එය වේ.

ප්‍රතිරෝධී බීජ වර්ග, පලිබෝධ නාශක සහ දිලීර නාශක භාවිතය මගින්ද සැලකිල්ලෙන් යුතුව ආහාර වියළීමෙන් සහ ගබඩා කිරීමෙන්ද දිලීර බෝවීම සහ එමගින් ඇප්ලවොක්සින් නිෂ්පාදනය වීම අඩුකළ හැකිය. මෙම ක්‍රම මගින් දිලීර වර්ධනය සම්පූර්ණයෙන් නොවැලැක්වේ. සාමාන්‍ය පිසීමේ හා සැකසීමේ ක්‍රම මගින් ආහාරවල ඇප්ලවොක්සින් සම්පූර්ණයෙන් ඉවත්වීම ස්ථිර නොවන බැවින් දුෂණ හරණය කිරීමේ ක්‍රම විකාශනය කර ඇත. ධාන්‍ය සහ ඇට වර්ගවල වීෂ සාන්ද්‍රණය වී ඇත්තේ ඒ ඒ ද්‍රව්‍යයේ සුළු කොටස වලයි. එබඳු කොටස බොහෝවිට දුර්වර්ණ වී ඇත. ප්‍රමාණයට වඩා කුඩා වූ බීජ/ඇටද ඇසට පෙනෙන සේ පුස් සැදී ඇති ඒවාද, දුර්වර්ණ වූ බීජ/ඇටද වෙන් කිරීමෙන් වීෂ මට්ටම් සැලකිය යුතු තරම් අඩුකළ හැක. කෙසේ වුවද ඇසට පෙනෙන දිලීර නොමැතිව ආහාරයන්හි ඇප්ලවොක්සින් නිබීමට ඉඩ ඇති බව මතකයේ තබා ගත

යුතුය. හයිඩ්‍රජන් පොරොක්සයිඩ් වැනි ඔක්සිකාරක වලින් රසායනික වියෝජනයට භාජනය කිරීම සහ ඇමෝනියා සමඟ ගබඩා කර තැබීම දැනට අනුගමනය කරන දුෂණ භාරක ක්‍රමයි. එහෙත් මේවා අනුගමනය කරනුයේ සත්ව ආහාර සඳහා පමණි.

කලින්ද සඳහන් කළ පරිදි පාරජම්බුල ආලෝකය මගින් මෙම වීෂ විනාශ වන බැවින් ආහාර උදාසන හිරු එළියට නිරාවරණය කිරීම දුෂණය හරණය කිරීමේ සතුටුදායක ක්‍රමයක් වේ. පොල් තෙල්වල දුෂණ හරණය සඳහා ඉතාම භොද ක්‍රමය හිරු එළියට නිරාවරණය කිරීම බැව් පෙනී ගොස් ඇත. කිසියම් නොසැකසූ ආහාර ද්‍රව්‍යක වීෂ පැතිරී ඇති අන්දම ඉතා අසමාකාර වන බැවින් ඒවා පාලනය කිරීමේ වැඩසටහනක් එළදැයි වීමට නම් ආදර්ශන ගැනීමේ නිසි ක්‍රමයක් අනුගමනය කිරීම අත්‍යවශ්‍යය.

අනිකුත් මයිකොටොක්සින් වර්ග වනුයේ Zearalenones සහ Ochratoxins ය. අනාගතයේදී වැදගත් වීමට ඉඩ ඇති තවත් දුෂක දෙකක්ද මෙහිදී සඳහන් කරනු කැමැත්තෙනම්, ඉන් එකක් නම් පොලිචීනයිල් ක්ලෝරයිඩ් ය. ඇත්තෙන්ම එහි ඒක රූපකයයි. මේවා ආහාරවලට ඇතුල්වන්නේ ආහාර අසුරන ඇසුරුම් ද්‍රව්‍ය මගිනි. අනෙක නම් පොලික්ලෝරිනේට් බයිපිනයිල් ය. මේවා වැදගත් කාර්මික රසායනික ද්‍රව්‍ය වේ.